



## سوال

مسواک کس ہاتھ سے کرنی چاہیے

## جواب

السلام علیکم ورحمۃ اللہ وبرکاتہ

مسواک دائیں ہاتھ سے کرنی چاہیے یا بائیں ہاتھ سے؟

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

شیخ الاسلام ابن تیمیہ رحمہ اللہ علیہ نے اپنے فتاویٰ جلد 5 ص 21 میں لکھا ہے:

«یستحب السواک بالید الیسری لآتہ دفع القذرات والاذی من الضم۔ او کما قال»

”مسواک بائیں ہاتھ سے کرنا افضل و مستحب ہے کیونکہ وہ منہ کی مکروہ اور قبیح چیزوں کے نکلنے اور دفع کرنے کا سبب ہے۔“

«اقول بتوفیق الموفق۔ وردنی الحدیث رواہ ابو نعیم عن ابن عباس مرفوعاً قال السواک یدب الیغیم الحدیث» (تلخیص الجیمیر ص 25)

یعنی ”مسواک بلغم کو دفع کرتی ہے پس بناء علی ہذا مسواک بائیں ہاتھ سے کرنا بہتر اور افضل معلوم ہوتا ہے۔“

تجربہ بھی اس پر شاہد ہے اور اسی کا مؤید ہے کہ واقعہ مسواک کرتے وقت کئی دفعہ دیکھا گیا ہے کہ منہ سے تھوک، مخاط، بلغم، لعاب وغیرہ ہاتھ (1) پر گرتے ہیں۔ پس مناسب ہے کہ وہ بائیں ہاتھ پر گریں اور ان کو بائیں ہاتھ ہی سے نکالا جائے۔ چنانچہ حدیث شریف میں ہے۔

«کانت ید رسول اللہ صلی اللہ علیہ وآلہ وسلم الیمینی لظہورہ وطعامہ وکانت ید الیسری لخلانہ واما کان من اذی رواہ الامام ابو داؤد وقال المنذری اخرجہ البخاری و مسلم والترمذی والنسائی و ابن ماجہ» (عمون المعبود ص 13 ص 1)

یعنی ”نبی ﷺ کا دایاں ہاتھ کھانا کھانے اور دیکر پاکیزہ امور کے لیے تھا اور بائیں ہاتھ استنجاء اور اس قسم کے دوسرے کاموں کے لیے۔“

تتبعہم: حدیث شریف میں آیا ہے:

«عن عائشة قالت كان رسول الله صلى الله عليه وآله وسلم يحب التيامن في تنعله وترجله وطهوره وفي شأنه متفق عليه» (نيل الاوطار ص 212 ج 2 - تفيض الجبير ص 32 جلد 1 - وقال الحافظ ابن حجر في شرح البخاري «ص 135 ج 1 - «زاد الوداود عن مسلم بن ابراهيم عن شعبة وسواك انتمى - واقول بتوفيق ربى ان بذه الزيادة في سنن ابى داود موجودة والله الحمد - ولفظ ابى داود هكذا - كان رسول الله صلى الله عليه وآله وسلم يحب التيامن ما استطاع في شأنه كلف في طهوره وترجله وتنعله قال مسلم ابى ابراهيم (احمد رواة الحديث وهو ثقفي) وسواك ولم يذكر في شأنه كلف - قال الوداود رواه عن شعبة معاذ ولم يذكر وسواك عن المعبود» ص 218 ج 1)

اس حدیث کے تبادلیا لفظ معنی یہی ہیں کہ رسول اللہ ﷺ مسواک دائیں ہاتھ سے کرنا دوست رکھتے تھے۔ شاید محدثین شارحین کتب احادیث رحمہ اللہ علیہم نے اس حدیث کے ماتحت اسی واسطے یوں لکھا ہے :

«قال النووي بذه قاعدة مستمرة في الشرع وهي ان ما كان من باب التكريم والتشريف كلبس الثوب والسراويل والنحف ودخول المسجد والسواك والاحتفال وتقليم الاظفار وقص الشارب و تزجيل الشعر ونفث الابط وطقن الرأس والسلام من الصلوة وغسل اعضاء الطهارة والخروج من الخلاء والاكل واشرب المصافية واستلام الحجر الاسود وغيره ذلك مما هو في معناه يحب التيامن فيه والامن كان بضده كدخول الخلاء والخروج من المسجد والامتحاط والاستنجاء وخلق الثوب والسراويل والنحف والماشبه ذلك فيستحب التيامن فيه وذلك كلف لكرامة اليمين» (نيل الاوطار ص 212 ج 1)

مگر اس عاجز کے علم و فہم میں یوں ہے کہ اس حدیث مبارک کا مطلب یہ ہے کہ حضور ﷺ کو یہ بات مرغوب خاطر تھی کہ ہر کام کو دائیں ہی طرف سے شروع کیا جائے اور خود بھی دائیں ہی جانب سے شروع کرنا پسند رکھتے تھے اگر وہ کام بائیں ہاتھ سے کرنے والا ہو مگر شروع دائیں ہی ہاتھ سے کیا جائے۔ مثلاً جوتی پہننا، طہارت کرنا، ہنٹوں کے بال اکھاڑنا، مسواک کرنا یا ناک صاف کرنا وغیرہ وغیرہ۔ میرا مطلب اس سے یہ ہے کہ اگرچہ یہ سب کام بائیں ہاتھ کئے جائیں مگر ان میں سے کسی طرف سے دائیں طرف سے ابتدائی کی جائے، جوتی بھی دائیں جانب سے پہلے پہنی جائے، طہارت کرنے میں بھی پہلے دائیں طرف صاف کی جائے۔ ہنٹوں اکھیڑنے میں بھی پہلے دائیں جانب سے اکھیڑی جائیں۔ مسواک بھی پہلے منہ میں دائیں جانب کی جائے۔ اسی طرح ناک صاف کرتے وقت پہلے دائیں جانب سے یعنی صاف کی جائے۔ اس کا عکس مثلاً کرتے اتارنا، واسکٹ صدری اتارنی، کوٹ جُبہ اتارنا، پاجامہ اتارنا ہو تو اگرچہ یہ سب دائیں ہاتھ سے اتارے جائیں گے مگر پہلے بائیں جانب سے اتارنے ہوں گے۔ البتہ بعض امور ایسے بھی ہیں کہ بسبب ازباب التکریم والتشريف ہونے کے دائیں ہاتھ سے اور دائیں ہی جانب سے شروع کئے جاتے ہیں اور ایسا کوئی ایک امر بھی نظر نہیں آتا کہ بہ سبب خلاف ازباب تکریم و تشريف ہونے کے بائیں ہاتھ اور بائیں ہی جانب سے شروع کیا جائے۔

«ويمكن ان يدخل فيه نخل النعل باليد» - غالباً بلکہ اغلباً کتب احادیث کے شارحین رحمہ اللہ علیہم نے بھی یہی سمجھا ہے کیونکہ مذکورہ محولہ عبارت میں کوئی ایسا لفظ نہیں جو تبادلیا اللفظ معنوں (جو عاجز نے پہلے عرض کئے ہیں) پر دلالت کرتے ہیں۔

تقریباً : عاجز نے اپنا ذکر کردہ مقصد اس طریق پر استدلال کرنے سے سمجھا ہے کہ حدیث «كانت يده اليمنى لظهوره وطعامه وكان يده اليسرى لخلاته وما كان من اذنى» میں صرف یہ ذکر ہے کہ دایاں ہاتھ طعام و طہور اور عمدہ مبارک کاموں کے لیے ہے اور بائیں ہاتھ استنجاء، اذی، نذر وغیرہ قہج کاموں کے لیے ہے تو گویا اس حدیث میں دونوں ہاتھوں کے معین کاموں کا ذکر آگیا اور حدیث سے تيامن کا صرف یہی مطلب ہے کہ ہر کام کو دائیں جانب سے شروع کرنا پسند فرماتے تھے (والاستثناء استثناء) دائیں یا بائیں ہاتھ کا اس میں کوئی تعرض یا اشارہ نہیں۔

جواب : حدیث (كانت يده اليمنى لظهوره) اسی کو مؤید ہے کہ مسواک دائیں ہاتھ سے ہو کیونکہ دوسری حدیث میں مسواک کو مطهرة للضم کہا ہے۔ ابن تیمیہ رحمہ اللہ علیہ کا قیاس کچھ ٹھیک معلوم نہیں ہوتا کیونکہ منہ میں پانی دائیں ہاتھ سے ڈالا جاتا ہے حالانکہ وہ بھی منہ کی میل دور کرنے کے لیے اور اندر کی صفائی کے لیے ہوتا ہے۔ ابن تیمیہ رحمہ اللہ علیہ کے قیاس سے لازم آتا ہے کہ بائیں ہاتھ سے منہ میں پانی ڈالا جائے، اسی طرح ناک میں پانی دائیں ہاتھ سے ڈالتے ہیں اور احادیث میں بھی اس کی تصریح آئی ہے حالانکہ بعض دفعہ گندے قطرے ہاتھ پر گرتے ہیں مگر یہ اتفاق امر ہے اس لیے اس کا اعتبار نہیں پس ابن تیمیہ رحمہ اللہ علیہ کا قیاس کچھ ٹھیک معلوم ہوتا ہاں ہاتھ گندگی کو لکھا جیسے ناک سنکنے اور استنجاء کرنے کے وقت لکھا ہے تو اس صورت میں بے شک مسواک بائیں ہاتھ سے مناسب تھی۔ مگر مسواک تو منہ اور ناک میں پانی ڈالنے کے بمنزلہ ہے اس لیے ناک سنکنے اور استنجاء کرنے کے ساتھ اس کو مشابہت

